

30-01-2019

උදෑසන මුරලි

මම ශාන්ති

බාජදාදා

මඩුබන්

සාරය: සුමිහිරි දරුවනි, ඔබ රාජ සෘෂිවරුන්ය. ඔබ රාජධානියක් ලබා ගැනීම සඳහා උත්සාහ දැරිය යුතු අතර, ඒ සමඟම ඔබ අනිවාර්යෙන්ම දිව්‍යමය ගුණධර්ම ද ධාරණය කර ගත යුතුයි.

ප්‍රශ්නය: ශ්‍රේෂ්ඨ මනුෂ්‍යයෙක් වීම සඳහා, ඔබ කුමන උත්සාහයක්ද දැරිය යුත්තේ? ඔබ බොහෝ සෙයින් අවධානය යොමු කළ යුත්තේ කුමකටද?

පිළිතුර: ඔබට ශ්‍රේෂ්ඨ මනුෂ්‍යයෙක් වීමට උවමනා නම්, ඔබගේ ඉගෙනුම සමඟ කිසි විටෙක උරණ නොවන්න. රණ්ඩු සරුවල් සහ හේද ඇති කිරීම, ඉගෙනුමක් සමඟ සම්බන්ධ නැත. ඉගෙනගන්නා අය, ස්වාමියන් බවට පත් වෙයි. එබැවින් ඔබ සෑම විටෙකම ඔබගේ දියුණුව ගැන සැලකිලිමත් විය යුතුයි. ඔබගේ හැසිරීම ගැන ඔබ බොහෝ අවධානය යොමු කළ යුතුයි. ඔබ දේවතාවන් මෙන් විය යුතුයි, එබැවින් ඔබගේ හැසිරීම රාජකීය විය යුතුයි. ඔබ බොහෝ මිහිරි විය යුතුයි. සෑම කෙනාටම මිහිරි යැයි හැඟෙන, සහ කිසි කෙනෙකුට දුකක් ඇති නොවන වචන පමණක් ඔබගේ මුවින් පිට විය යුතුයි.

මම ශාන්ති. පියා ඔය සුමිහිරි, ආදරණීය දරුවන්ට විස්තර කරමින් ඔබගෙන් මෙසේ විමසයි ඔබගේ බුද්ධිය යොමු වී තිබෙන්නේ කොතැනටද? මනුෂ්‍යයින්ගේ බුද්ධිය සැරිසරනවා, විටෙක එක් තැනකට විටෙක තව තැනකට. පියා විස්තර කරනවා ඔබගේ බුද්ධියේ සැරිසරීම නැවත්විය යුතුයි. ඔබගේ බුද්ධිය එක් අරමුණකට යොමු කරන්න. අසීමිත පියා පමණක් සිහි කරන්න. මුළු ලොවම දැන් තමෝප්‍රධාන් බව ඔය ආධ්‍යාත්මික දරුවන් දන්නවා. ඔවුන් දැරූ උත්සාහයන් වලට අනුව ජීව සන්තෝෂ්‍යයන්ව සිටි අතර, දැන් තමෝප්‍රධාන් වී තිබේ. පියා පවසන්නේ ඔබ සන්තෝෂ්‍යයන් විය යුතුයි. එබැවින් ඔබගේ බුද්ධිය පියාට සම්බන්ධ කරගන්න. ඔබ දැන් පෙරළා නිවහනට යා යුතුයි. ඔවුන් ආපසු නිවහනට යා යුතු බව අන් කිසිවෙකු නොදනී. වෙන කිසිවෙකුට මෙම උපදේශය නොලැබෙයි දරුවනි, ඔබගේ පියා වන මා සිහි කරන්න. පියා මෙතරම් පහසු දේවල් ඔබට විස්තර කරනවා. පියා සිහි කරන්න, එපමණයි, එවිට ඔබගේ පාපායන් දුරු වෙයි. වෙන කිසිවෙකුට මේ අන්දමින් විස්තර කළ නොහැක. පියා පමණයි මෙය විස්තර කරන්නේ. ඔහු ඇතුළු වී සිටින කෙනාටද ඔහුව ඇසෙයි. අපවිත්‍ර බවින් පිවිතුරු වීමට සහ එම උපදෙස් පිළිපැදීමට, හොඳම උපදෙස් ලබා දෙන්නේ පියාය. පියා පවසන්නේ දරුවනි, ඔබ සන්තෝෂ්‍යයන් ව සිටි අතර, ඔබ දැන් නැවතත් එසේ විය යුතුයි. ඔබ අයත් වූයේ ආදි සනාතන දෙවි දේවතා ධර්මයටයි, ඉන්පසු ඔබ උපන් 84ක් ගෙන, දැන් සිප්පි කටු මෙන් වී සිටියි. ඔබ දියමන්ති මෙන් විය, ඔබ දැන් නැවතත් එසේ විය යුතුයි. බාබා ඔබට ඉතාමත් සරල දෙයක් කියයි තමන් ජීවයක් බව සළකන්න. ජීවය දැන් ආපසු නිවහනට යා යුතුයි. ශරීරය ආපසු නොයයි. ඔබ පියා සමඟ සතුටින් යා යුතුයි. පියා ඔබට ලබා දෙන ශ්‍රීමත් අනුගමනය කිරීමෙන් පමණයි ඔබ ශ්‍රේෂ්ඨ වන්නේ. පිවිතුරු ජීව, අශාරීරික ලෝකයට යයි, ඉන්පසු ඔවුන් නැවත එන විට, ඔවුන් අළුත් ශරීර අරගනී. ඔබට මෙම විශ්වාසය තිබේ. එබැවින් ඔබට තිබිය යුත්තේ මෙම එක් අපේක්ෂාව පමණයි. එමෙන්ම බොහෝ යහපතක් සලසා ගැනීම සඳහා ඔබ දිව්‍යමය ගුණධර්මද ධාරණය කළ යුතුයි. ඉතාමත්ම හොඳින් ඉගෙනගන්නා ශිෂ්‍යයින් උසස් තත්ත්වයක් හිමි කර ගනී. මෙයත් ඉගෙනුමකි. ඔබ සෑම චක්‍රයකදීම එකම ආකාරයට ඉගෙන ගනී. පියාද සෑම චක්‍රයකදීම ඔබට එකම ආකාරයට උගන්වයි. ගත වී යන කාලයට, නාටකය යැයි කියයි. පියාගේ සහ දරුවන්ගේ රංගන, නාටකයට අනුව අඛණ්ඩව සිදුවෙයි. පියා ඔබට නිවැරදි අවවාද දෙයි. දරුවන් කියන්නේ බාබා, අපට නැවත නැවතත් ඔබව අමතක වනවා. ඒවා මායාගේ කුණාටු වේ. මායා, ඔබගේ ආලෝකය නිවා දමනවා. පියාට දැල්ල කියාද කියනවා. ඔහුට සර්ව බලධාරියා යැයිද කියනවා. සියලුම වේද සහ ග්‍රන්ථ වල සාරය ඔහු ඔබට කියා දෙයි. ඔහු දැනුමින් පිරිසුන් අතර, ඔබට ලෝකයේ මූල, මැද සහ අවසානය පිළිබඳ රහස් විස්තර කර දෙයි. ඔහුම පියා පවසන්නේ මමත් ඔය දරුවන්ට විස්තර කර දෙනවා. පියා පවසන්නේ මම ඔය දරුවන්ට විස්තර කර දෙනවා, ඔහුමාද මෙයට ඇතුළත්ය. මේ පිළිබඳ අවුලක් ඇති කර ගැනීමට අවශ්‍ය නැත. මෙය ඉතාමත්ම පහසු රාජ යෝගාවයි. ඔබ රාජ සෘෂිවරුන්ය. පිවිතුරු ජීවයන්ට, සෘෂිවරු යැයි කියයි. ඔබ වැනි සෘෂිවරු සිටිය නොහැක. සෘෂිවරයෙක් කියන්නේ, ජීවයටයි, ශරීරයට නොවෙයි. ජීවය, සෘෂිවරයෙකි, රාජ සෘෂිවරයෙකි. ඔබගේ රාජධානිය ඔබ හිමි කරගන්නේ කොහෙන්ද? පියා ගෙන්ය. එබැවින් ඔය දරුවන් බොහෝ සතුටින් සිටිය යුතුයි. අප ශිව බාබාගෙන් අපගේ රාජධානියේ භාග්‍යය හිමි කරගන්නවා. පියා ඔබට මතක් කර දී තිබේ ඔබ ලෝකයේ පාලකයන්ව සිටියා, ඉන්පසු පුනරුත්පත්ති ගැනීමෙන් ඔබ දිගින් දිගටම

පහළට පැමිණියා. දේවතාවන්ගේ ප්‍රතිඵල නිබේ. මිනිසුන් සිතන්නේ ආලෝකයක්, ආලෝකයට මුසු වූ බව කියාය. පියා ඔබට විස්තර කර දී තිබේ කිසිම මනුෂ්‍යයෙක් ආලෝකයට මුසු වන්නේ නැත. කිසිම කෙනෙකුට මුක්තිය හෝ ජීවන මුක්තිය ලබා ගත නොහැක. ඉතිං දවස පුරාවටම මෙම සිතිවිලි ඔය දරුවන් තුළ තිබිය යුතුයි. ඔබ වැඩියෙන් සිහිපත් කිරීමේ සිටින තරමට, ඔබ වැඩියෙන් සතුට අත්විඳිනු ඇත. බලන්න, ඔබට උගන්වන්නේ කවුද කියා! ඔවුන් ක්‍රිස්තියානි, අධිපති ක්‍රිස්තියානියෙක් යැයිද කියයි. දෙවියන්ට, අධිපති යැයි කිසි විටෙක නොකියයි. ඔහුට කියන්නේ දෙවි පියාණන් කියා පමණයි. ඔහු, දිව්‍යමය දෙවි පියාණන්ය. ඔහු, දේවතා රාජධානිය ස්ථාපනය කරන, දිව්‍යමය දෙවි පියාණන් බව, ඔබගේ හදවතට දැනෙයි. ස්වර්ණමය යුගයේදී වෙනත් ආගම් නොතිබිණි. මෙම දේවතාවන්ගේ පිළිරූ තිබේ. ඔවුන් හැඳින්වෙන්නේ ආදි සත්‍යාතක දේවතාවන් කියාය ඔවුන් ලොවට අධිපතියන් විය. ඔවුන්ට ස්වර්ණමය යුගයේ අය යැයි කියන අතර, ඔබ සංගම යුගයේ අයයි. බාබා ඔබ වූ ධාර්මිකත්වය කරවන බව ඔබ දන්නවා. ඔබ අඛණ්ඩව ධාර්මිකත්වය වෙයි. දුර්ගුණ ඇති අයට, අධර්මයේ අය යැයි කියයි. අධර්මයේ යනු, එකදු පියවරක්වත් නිවැරදි නැත. එම දේවතාවන් පිවිතුරුයි. පාරිශුද්ධත්වයේ ආලෝකය සමහරක් ඔවුන්ව පෙන්වයි. ඔවුන් ශිවලයෙන් පහළට බැස, වෛශ්‍යලයට පැමිණෙයි. ඔහු දිව්‍යමය දෙවි පියාණන්ය, යන පියාගේ හැඳින්වීම ඉතාමත්ම පැහැදිලිව ඔබ ඔවුන්ට ලබා දෙන තුරු, මෙහි එන අළුත් අයට මෙම දේවල් වටහා ගැනීමට නොහැකි වනු ඇත. මෙම වචන දෙක ඇත දිව්‍යලෝකය සහ අපාය, සතුට සහ දුක, දිව්‍යලෝකය සහ අපාය. භාරතයේ සතුට තිබුණු බවත් දැන් දුක තිබෙන බවත් ඔබ දන්නවා. පියා පැමිණ ඔබට සතුට ලබා දෙනවා. දුකෙහි කාලය දැන් අවසන් වීමටයි යන්නේ. පියා සතුටෙහි තිලිණය, ඔය දරුවන්ට රැගෙන එයි. ඔහු සෑම කෙනෙකුටම සතුට ලබා දෙනවා, මේ නිසයි සෑම කෙනෙකුම ඔහුට වන්දනා කරන්නේ. සත්‍යාසීන් ආදියද තපස් රකියි. ඔවුන්ටත් අනිවාර්යෙන් එක් හෝ තව ආශාවක් තිබේ. ස්වර්ණමය යුගයේ එවන් දේවල් නොමැත. එහි වෙනත් ආගම් වල කිසිම කෙනෙක් නොමැත. ඔබ දැන් උත්සාහ දරන්නේ නව ලොවට යෑමටයි. එය සතුටෙහි දේශය බවත්, අනෙක සාම දේශය බවත්, මෙය දුක් දේශය බවත් ඔබ දන්නවා. ඔබ දැන් සිටින්නේ සංගම යුගයේය. ඔබ දැන් ශ්‍රේෂ්ඨ මනුෂ්‍යයින් වීමට උත්සාහ දරමින් සිටිනවා. ඔබ ඉතාමත් හොඳින් උත්සාහ දැරිය යුතුයි. ඔබ ඉගෙනුම සමඟ කිසිම විටෙක උරණ නොවිය යුතුයි. ඔබ යම් කිසි කෙනෙක් සමඟ අමනාප වී, ඉගෙනුම නතර නොකළ යුතුයි. සන්ධ්‍යා සරුවල්, අමනාපකම්, ඉගෙනුම සමඟ සම්බන්ධයක් නොමැත. ඉගෙනගන්නා අය අධිපතියන් වෙයි. ඔබ රණ්ඩු කරන්නේ නම්, ඔබ අධිපතියන් වන්නේ කෙසේද? ඔබ එසේ කරන විට, ඔබගේ හැසිරීම තමෝප්‍රධාන් වනවා. ඔබ සෑම කෙනෙකුම, තම තමන්ගේ දියුණුව ගැන සැලකිලිමත් විය යුතුයි. පියා පවසන්නේ ඕ ජීවයනි, පියා සිහි කරන්න, එවිට ඔබගේ පාපයන් දුරු වෙයි. ඔබ දිව්‍යමය ගුණධර්මය ධාරණය කළ යුතුයි. ඔබට ලක්ෂ්මී හෝ නාරායන් මෙන් වීමට අවශ්‍ය නම්, ඔවුන්ව එම තත්ත්වයට පත් කළේ පියාය. පියා පවසන්නේ රාජධානිය පාලනය කළේ ඔබයි. නැවත වතාවක් ඔවුන් මෙන් විය යුත්තේ ඔබයි. පියා ඔබට රාජයෝගා උගන්වන්නේ සංගම යුගයේදීය. ඔබ සෑම වක්‍රයකදීම එය බවට පත් වෙයි. කලී යුගය සෑමදාම පවතින්නේ නැත. කලී යුගයට පසුව, ස්වර්ණමය යුගය ඇත. මෙම වක්‍රය අනිවාර්යෙන්ම අඛණ්ඩව බ්‍රමණය වෙයි. ස්වර්ණමය යුගයේ සුළු ජනගහනයක් සිටි අතර, එබැවින් නිසැකයෙන්ම නැවතත් සුළු ජනගහණයක් සිටිවි. මෙම කරුණු වටහා ගැනීමට පහසුයි. බාබා ඔබට අතීත කතාව කියනවා. එය කෙටි කතාවකි. ඇත්ත වශයෙන්ම එය දිග කතාවකි, නමුත් වටහා ගැනීමට කෙටිය. උපත් 84හි රහස ඇත. පෙර, ඔබද මෙය දැන සිටියේ නැත. ඔබ දැන් අධ්‍යාපනයක් ලබන බව ඔබට වැටහෙනවා. මෙය සංගම යුගයේ අධ්‍යාපනයයි. නාටකය දැන් වක්‍රය වටා ගොස් තිබේ. ඉන්පසුව එය නැවතත් ස්වර්ණමය යුගයෙන් ආරම්භ වෙයි. මෙම පැරණි ලෝකය පරිවර්ථනය විය යුතුයි. කලී යුග වනාන්තරය අවසන් වී, ඉන්පසුව ස්වර්ණමය යුග මල් උයන ඇති වෙයි. දිව්‍යමය ගුණධර්ම ඇති අයට, මල් කියා කියයි. රාක්ෂක ගතිගුණ ඇති අයට, කටු යැයි කියයි. තමන් තුළ පළු තිබේදැයි ඔබ පරීක්ෂා කර බැලිය යුතුයි. අපි දැන් දේවතාවන් වීමට සුදුසු අය බවට පත් වෙමින් සිටින බැවින්, අපි අනිවාර්යෙන්ම දිව්‍යමය ගුණධර්ම ධාරණය කළ යුතුයි. පියා පැමිණෙන්නේ, පියා, ගුරුවරයා සහ සත්ගුරු ලෙසින්ය, එබැවින් ඔබ අනිවාර්යෙන්ම ඔබගේ චරිතය නිවැරදි කර ගත යුතුයි. මිනිසුන් පවසන්නේ සෑම කෙනෙකුගේම චරිතය නරක් වී ඇති බවයි. කෙසේවෙතත් යහපත් චරිතයක් යනු කුමක්ද කියාවත් ඔවුන් නොදනී. දේවතාවන්ගේ චරිතය යහපත් බව ඔබට විස්තර කළ හැක. ඔවුන් කිසිවෙකුට දුක ගෙන දුන්නේ නැත. කෙනෙකුගේ හැසිරීම යහපත් වන විට ඔවුන් කියන්නේ ඒ කෙනා දෙවභනක් වශේය, ඇයගේ වදන් බොහෝ සේ මිහිරිය! පියා පවසන්නේ මම ඔබ ව දේවතාවන් බවට පත් කරනවා, එබැවින් ඔබ බොහෝ මිහිරි විය යුතුයි. දිව්‍යමය ගුණධර්ම ධාරණය කර ගත යුතුයි. කෙනෙක් කුමන ආකාරයේද, ඔහු ඔබවත් ඒ හා සමාන කරවයි. ඔබ සෑම දෙනාම ගුරුවරුන් විය යුතුයි. ගුරුවරයාගේ දරුවන්,

ගුරුවරුන්ය. ඔබ පාණ්ඩව සේනාවයි. මාර්ගෝපදේශකයන්ගේ වගකීම වන්නේ සෑම කෙනෙකුටම මාර්ගය පෙන්වීමයි. දිව්‍යමය ගුණධර්ම ධාරණය කළ යුතුයි, ඒ සමඟම ඔබ පවුලේ අය සමඟ නිවසේ ජීවත් විය යුතුයි. ඔබට නිවසේදීද සේවය කළ හැක. පැමිණෙන අයට ඉගැන්වීම් ලැබෙයි . තම ස්ථාන වල ගීතා පාඨශාලා විවෘත කොට, බොහෝ දෙනෙකුට සේවය කරන, බොහෝ දෙනෙක් සිටියි. ඔබ මෙහි ඇවිත් අසුන් ගෙන සිටිය යුතු නැත. කුමාරීන්ට මෙය ඉතා පහසුයි. ඔබට මාස කිහිපයක් සංචාරය කොට, නැවත නිවසට යා හැක. ඔබට ඔබගේ නිවස සහ පවුල අත්හැරීමට අවශ්‍ය නැත. ඔබගේ පවුලේ අය ඔබව කැඳවූ විට, ඔබට එහි යාමට අවසර තිබේ. මෙහි කිසි පාඩුවක් පිළිබඳ ප්‍රශ්නයක් නැත. ඇත්ත වශයෙන්ම වඩාත් වැඩි උද්යෝගයක් තිබෙයි මා ද දැන් දක්ෂයි. මම මගේ පවුලේ සාමාජිකයන්ද මා හා සමාන කරවා, මෙහි කැඳවා ගෙන එන්නෙමි. නිවසේ ජීවත් වෙමින්, සේවය කර, ඉතා දක්ෂ වන අය බොහෝ සිටියි. පියා ප්‍රධාන දේ විස්තර කරයි තමන් ජීවයක් යැයි සළකා, ඔබගේ පියා වන මා සිහිපත් කරන්න. ඔබ තමන්ට යහපතක් සිදු කර ගත යුතුයි. මෙහි ජීවත් වන අයටත් වඩා වැඩි දියුණුවක් නිවසේ ජීවත් වන අයට ලබා ගැනීමට පුළුවනි. ඔබට නිවසට යාමට කිසිම විටෙක තහනමක් නැත. ඔබ ඔවුන්ට ද යහපතක් සිදු කළ යුතුයි. අන් අයට යහපතක් සිදු කිරීමේ පුරුද්ද ඇති අයට, සේවය නොකර සිටිය නොහැක. ඔබට හොඳින් ඥානය සහ යෝගාව තිබේ නම්, කිසිම කෙනෙක් ඔබට අගෞරව නොකරයි. යෝගා නොමැති නම්, මායා ඔබට පහර දෙයි. එබැවින් ඔබ අනිවාර්යෙන්ම නිවසේ ජීවත් වෙමින්, නෙළුම් මලක් සේ පිවිතුරු විය යුතුයි. බාබා ඔබට නිදහස දෙයි ඔබට නිවසේදී ජීවත් විය හැක. සෑම කෙනෙක්ම ඇවිත් මෙහි සිටින්නේ කොහොමද? මෙහි එන මිනිසුන් ප්‍රමාණයට අනුව, ඔවුන්ට ගොඩනැගිලි තැනිය යුතු වනවා. පෙර චක්‍රයේ සිදුවුණු සෑම දෙයක්ම නැවතත් අඛණ්ඩව සිදු වෙයි. දරුවන් සංඛ්‍යාවද එන්න එන්නම වර්ධනය වෙයි. නාටකය නොමැතිව කිසි දෙයක් සිදු නොවෙයි. සිදුවන සෑම යුද්ධයක්ම, සහ මිය යන සෑම මිනිසෙක්ම නාටකයේ නියත වී තිබේ. අතීතය බවට පත් වී ඇති සෑම දෙයක්ම නැවතත් සිදු වෙයි. සෑම චක්‍රයකදීම මා ඔබට විස්තර කර ඇති සෑම දෙයක්ම, මා දැන් නැවත වතාවක් ඒ දේම විස්තර කරනවා. මිනිසුන් කුමක් සිතුවද, මට නියම වී ඇති එම කොටසම මා රහ පාන්නෙමි. නාටකයේ ඊට වඩා වැඩි හෝ අඩු විය නොහැක. පෙර චක්‍රයේ ඉගෙනගත් අයමයි නැවත වතාවක් ඉගෙන ගන්නේ. සෑම කෙනෙක්ම කෙතරම් දුරට ඉගෙනගත්තේද පිළිබඳ ඔවුන්ගේ ක්‍රියාකාරකම්, සහ ඔවුන් කුමන තත්ත්වයක් හිමි කර ගනීද, යන්න ඔබට දිගින් දිගටම දර්ශන පෙනේවි. කෙනෙක් හොඳින් සේවය කරන අතර, හදිසියේම අනතුරකට භාජනය වුවහොත්, ඔහු ගොස් හොඳ නිවසක උපත ලබා වී ඔහු ඉතා සතුටින් සිටියි. ඔහු අන් අයට සතුට ලබා දී ඇති ප්‍රමාණයට අනුව, ඔහුට ඒ තරමට සතුට අඛණ්ඩව ලැබෙයි. මෙම ආදායම කිසි විටෙක නැති නොවෙයි. ජයග්‍රහණය ඇති තැන, ස්වර්ණමය යුගයේ උපත සිදුවෙයි. ඔබ බොහෝ දෙනෙකුට සතුට ලබා දී තිබේ නම්, ඔබගේ කට්ට රත්තරං හැන්දක් ලැබෙයි. එයට වඩා අඩු නම්, එය රිදී වෙයි. ඊටත් වඩා අඩු නම් එය තඹ වෙයි. ඔබ කෙතරම් යෝගාවේ සිටිනවාද කියා ඔබට වැටහෙනවා නේද? රජවරුන්, රැජිනියන් සහ පුරවැසියන් සිටිවි සෑම කෙනෙක්ම නිර්මාණය විය යුතුයි. ඔබ හොඳින් ඉගෙන නොගන්නේ නම්, ඔබ දිව්‍යමය ගුණධර්ම ධාරණය කර නොගන්නේ නම්, ඔබගේ තත්ත්වය අඩු වෙයි. ඔබගේ හොඳ සහ නරක ක්‍රියා අනිවාර්යෙන්ම ඔබ ඉදිරියේ මතු වී පෙනෙයි. ඔහු කෙතරම් ප්‍රමාණයකට සේවය කරන්නේද සහ ඔහු දැන් ශරීරය අත්හරින්නේ නම් කුමන තත්ත්වයක් ලබා ගන්නේද කියා, ජීවය දැනී. ඔබ දැන් ඉගෙන ගනිමින් තමන්ව නිවැරදි ලෙස හැඩගස්වනවා. සමහරු නරක් වෙනවා, එවිට එය ඔවුන්ගේ භාග්‍යයේ නොමැති බව කියයි. බාබා ඔබව බොහෝ සෙයින් උසස් කරවනවා. ස්වාමියාගේ නිවසින් කිසි කෙනෙක් හිස් අතින් නොයා යුතුයි. ස්වාමියා දැන් පෞද්ගලිකවම ඔබ ඉදිරියේ සිටියි. ඔබ වචන කිහිපයක් හෝ ඥානය ගැන කෙනෙකුට කතා කළොත්, එම කෙනා අනිවාර්යෙන්ම පුරවැසියන් කොටසට අයත් වෙයි. දේවතා ධර්මයට අයත් අය, අඛණ්ඩව දැනුණු පැමිණෙනවා. කෙසෙවෙතත්, ඔවුන් දැන් අපවිත්‍ර බැවින්, තමන්ට හින්දුන් යැයි කියා ගනී. බාබාගේ මෙන්ම ඔබගේ බුද්ධිය තුළත් මෙම ඥානය තිබේ. පියා, ඥාන සාගරයයි. මෙම ඉතිහාසය සහ භූගෝලය නැවත නැවතත් සිදුවන ආකාරය ඔහු ඔබට කියයි. ශිෂ්‍යයින් ඉගෙන ගන්නා තරමට අනුව, ඔවුන් ලකුණු කියක් ගෙන සමත් වෙයිද කියා ගුරුවරුන්ද දන්නවා. එක් එක් කෙනා තමන් ගැනද මෙය දැනී. සමහරුන් දිව්‍යමය ගුණධර්ම අතින් දුර්වලයි, සමහරුන් යෝගාවේ දුර්වල වන අතර, සමහරුන් ඥානයේදී දුර්වලයි. දුර්වල වීම නිසා ඔවුන් අසමත් වනවා. ඔවුන් අද දුර්වල වුවද, හෙට එම විෂයෙහි ශක්තිමත් විය හැක ඔවුන්ට අඛණ්ඩව පිම්මේ දිවිය හැක. ඔබ සෑම විෂයකින්ම අසමත් වන බව ඔබටම හැඟෙනවා, මේ-මේ කෙනා ඔබට වඩා දක්ෂ බවත්, ඔබටත් එබැවින් ඉගෙනගෙන දක්ෂ විය හැක. ඔබට ශරීර අවධානය තිබේ නම්, ඔබට කුමක් ඉගෙන ගැනීමට හැකි වෙයිද? මෙය දැඩිව ස්ථිර කර ගන්න මම ජීවයක්මි. පියා ඔබට මතක් කර දී තිබේ. පියා පවසන්නේ මා සිහිපත් කරන්න, එවිට ඔබගේ පාපයන් ක්ෂය වෙයි. එවිට ඔබට දිව්‍යමය

ගුණධර්ම ධාරණය කර ගැනීමට හැකි වෙයි. ඔබ කොතෙක් දුරට වටිනා කෙනෙක් වී ඇත්දැයි, ඔබගේ නාභි පරීක්ෂා කර බලන්න. ඔබට දැන් ලෝකයේ මුල, මැද සහ අවසානය පිළිබඳ ඥානය ලැබෙනවා. පියා හැරුණු කොට, අන් කිසිවෙකුට ඔබට රාජ යෝගාව පිළිබඳ ඥානය ඉගැන්විය නොහැක. දරුවන් මෙය දිගටම ඉගෙන ගන්නවා. දරුවන් මෙසේ අසයි අපගේ වංශයේ බ්‍රහ්මීන්වරුන් කී දෙනෙක් සිටිනවාද? අප කෙසේ කියන්නද? ඔවුන් අඛණ්ඩව එනවා, එමෙන්ම යනවා. අළුත් අය දැන් දිගින් දිගටම මතු වෙයි. අවවා.

සුමිහිරි, ආදරණීය, බොහෝ කාලයක් නැති වී සිට දැන් හමු වුණු ඔය දරුවන්ව ඔබගේ මව, පියා, බාප්පාදා සෙනෙහසින් සිහිපත් කර සුබ උදෑසනක් ප්‍රාර්ථනා කරයි. ආධ්‍යාත්මික පියාගෙන් ආධ්‍යාත්මික දරුවන්ට නමස්කාර.

ධාරණය සඳහා සාරාංශය:

1. ඔබගේ වර්තය, දිව්‍යමය කරගන්න. දිව්‍යමය ගුණධර්ම ධාරණය කර, තමන්ට මෙන්ම සෑම කෙනෙකුටම සෙත සළසන්න. සෑම කෙනෙකුටම සතුට ලබා දෙන්න.
2. සතෝප්‍රධාන් වීම සඳහා, එක් පියා සමඟ ඔබගේ බුද්ධිය, සම්බන්ධ කරගන්න. ඔබගේ බුද්ධියට සැරිසැරීමට ඉඩ නොදෙන්න. පියා හා සමානව, ගුරුවරයෙක් වී, සෑම කෙනෙකුටම මාර්ගය පෙන්වන්න.

වරදානය: ඔබ සතුවේ ධන නිධානයෙන් පිරෙනවාත් සමඟම අසතුවින් සිටිනා ජීවත්ම සත්තාවන්ට සතුට දානය කරන පුණ්‍යාත්මයක් වේවා.

මෙකළ ලෝකයේ හැම මොහොතකම දුක ඇතත් ඔබ හැම මොහොතකම සිටින්නේ සතුටින්. ඉතින්, අසතුවින් සිටින අයට සතුට ලබා දීම සියල්ලටම වඩා ඉහළම පුණ්‍යකර්මයයි. ලෝකයේ මිනිසුන් බොහෝ මුදල් සහ කාලය සතුට වෙනුවෙන් වියදම් කරන අතර ඔබ ඉතා පහසුවෙන් අවිනාශී සතුවේ ධනය ලබා ඇත. දැන්, ඔබ ඒ ලබා ගත් සතුට අන් අය හා බෙදාහදා ගත යුතුයි. බෙදා ගැනීමෙන් එය වැඩි වර්ධනය වේ. ඔබ හා සම්බන්ධ වන ඕනෑම කෙනෙකුට ඔබ සතුට ලබා ගත් උසස් බල පිළිබඳ අත්දැකීම් ලබා දෙන්න.

පාඨය: අත්දැකීම් සහිත ජීවත්ම සත්තාවක් කිසිවිට කිසිවකින් රැවටිය නොහැකි. එවැනි ජීවත්ම සත්තාවක් සෑම විට ජයග්‍රාහී වෙයි.

*** ඔම ශාන්තී ***

බ්‍රහ්ම පියාට සමාන වීම සඳහා විශේෂ උත්සාහයන්.

බ්‍රහ්ම බාබා සේම, නොසෙල්විය හැකි සේම ස්ථාවර තත්ත්වයක් ඇති කර ගැනීම සඳහා ඕනෑම වාතාවරණයක සහ පරිසරයක සිටින අතර අන් අයගේ උපදෙස් වලට ගරු කරන්න. උපකරණ බවට පත් වන අය අත්දැකීම් සහිත නිසා ඕනෑම කෙනෙකුගේ උපදෙස් ඇසීමෙන් පටලැවිල්ලට පත් නොවන්න. ඒවා නොපැහැදිලි උපදෙස් වුවත් එයින් කලබල නොවන්න. ඒවා තේරුම් ගැනීමට ඔබ උත්සාහ කරන බව ඔවුන්ට විනිත ලෙස දැන්වීමෙන් ඔබේ තත්ත්වය නිරතුරුවම එක විදියටම නොසෙල්වී අවලව තිබේ.